



ဘာသာပြန် စာရေးဆရာ - ဉာဏ်လင်းထွန်း

အချိန်စားသခင်

(စောင်ယူချိန်)

(Chapter 1389 - 1403)

စာစဉ် - ၉၀

အခန်း - ၁၃၈၉
(ရက်စက်သော စစ်ပွဲ...)

" အိမ်ရှေ့စံ အတွက် တိုက်ခိုက်ကြ... အိမ်ရှေ့စံ အသက်ရှည်ပါစေ... အိမ်ရှေ့စံ အသက်ရှည်ပါစေ...."

" ငါတို့ နှစ်ပေါင်းများစွာ ခံစားနေခဲ့ရတာ... ချီမိသားစုကို သွေးကြွေးဆပ်ဖို့ အချိန်ရောက်ပြီ... အခုအချိန် တိုက်ခိုက်ပြီး သေရမယ်ဆိုရင်တောင် လုံးဝ နောက်တမရဘူး..."

မြင့်မြတ်သော ဗဟိုအင်ပါယာမှ လိုက်နောက်များ အားလုံး တော်ဝင်မြို့တော်တွင် စုဝေးလျက် ရှိနေကြသည်။ ခဏအကြာတွင် လူတစ်သန်းကျော်မျှ ရှိလာကာ သူတို့ အော်ဟစ် တိုက်ခိုက်နေသည့် အသံများက ကောင်းကင်ထက်ရှိ လေထုကိုပင် တုန်ခါသွားစေသည်။ သူတို့ အားလုံးက မြင့်မြတ်သူအလံ နောက်မှ လိုက်ပါလာပြီး တော်ဝင်တရားရုံးမှ စစ်တပ်များ နှင့် အပြင်းအထန် တိုက်ခိုက်နေ၏။

နဂါးအစောင့်အရှောက်စံအိမ် ထွက်ပေါ်လာခြင်းနှင့် နေလတံခါးကို ချိုးဖျက်နိုင်ခဲ့ခြင်းတို့က သူတို့ကို အလွန် တတ်ကြွလာစေသည်။ တိုက်ခိုက်မှုများက အလွန် ပြင်းထန်သောကြောင့် မြေပြင်တွင် အက်ကြောင်းများပင် ဖြစ်ပေါ်နေလေပြီ။

တော်ဝင်မြို့တော်ထဲရှိ တိုက်ပွဲတွင် မပါဝင်သော ကျင့်ကြံသူများကမူ အလွန် ထိတ်လန့် တုန်လှုပ်နေကြသည်။

" နဂါးအစောင့်အရှောက်စံအိမ် ဒဏ္ဍာရီလာ နဂါး အစောင့်အရှောက် စံအိမ်မှာ ရှိနေတဲ့ ကျင့်ကြံသူတွေက အရမ်းအားကောင်းတဲ့ သူတော်စင် ဘုရင် အထွတ်အထိပ်တွေပဲ... ကောင်းကင်ဘုရင် လင်းရှောင် သူတို့ကို ဒီ နေ့ ယှဉ်တိုက်ခိုက်နိုင်ပါ့မလား..."

" ဇောင်ယုချန်က ဒီနေ့ ပုန်ကန်တိုက်ခိုက်မှုပြီးရင် တော်ဝင်မြို့တော်မှာ မြင့်မြတ်သော ဗဟိုအင်ပါယာကို ပြန်ထူထောင်မှာလား..."

အချို့လူများက ထိုသတင်းကို အပြင်ဘက်သို့ ဖြန့်ရန် ကြိုးစားခဲ့ကြ သော်လည်း ထူးဆန်းသည့် စွမ်းအားတစ်ခုက မြို့တော်အား လွှမ်းခြုံလျက် ရှိသည်ကို တွေ့လိုက်ရသည်။ မည်သည့်သတင်းမှ အပြင်သို့ ပို့လွှတ်နိုင်ခြင်း မရှိချေ။

မြို့တော်အထက် ကောင်းကင်တွင် သာမန်မဟုတ်သော ကြယ်(၁၂)လုံး ထွက်ပေါ်လာခဲ့သည်။ ထိုကြယ်များက စက်ဝိုင်းသဏ္ဌာန်ရှိကာ မြို့တော် မှ မိုင်ပေါင်းများစွာ အကွာတွင် လှည့်ပတ်လျက် ရှိသည်။

ထိုအရာမှာ ဗုဒ္ဓအင်ပါယာ ပြုလုပ်ထားခဲ့သည့် ပုတီးလုံး (၁၂)လုံးပင်။ ဇောင်ယုချန်က ထိုပစ္စည်းကို ဒုတိယစံအိမ်သခင်ကို ပေးလိုက်ကာ သူ သူတော်စင်လမ်းစဉ်မှ စည်းမျဉ်းများကို အသုံးပြု၍ တော်ဝင်မြို့တော် တစ် ခုလုံးကို ချိတ်ပိတ်ထားစေခြင်း ဖြစ်သည်။

လင်းရှောင် ကောင်းကင်ဘုရင်စံအိမ် အနားတွင် အလွန် ပြင်းထန်သော တိုက်ပွဲများ ဖြစ်ပွားနေပြီး တံခါးဝအနားတွင် သူတော်စင် (၂၀၀)ကျော် တစ်ယောက်နှင့် တစ်ယောက် သတ်ဖြတ်လျက် ရှိသည်။ အကယ်၍ ဤ တိုက်ပွဲသာ အကာအကွယ်မရှိသော မြို့တစ်မြို့တွင် ဖြစ်ပွားခဲ့ပါက မြေပြင် များ အက်ကွဲပြီး အနီရောင်အဖြစ်သို့ ပြောင်းလဲသွားပေလိမ့်မည်။

တော်ဝင်တရားရုံးဘက်မှလည်း အားကောင်းသော ကျင့်ကြံသူများ ရောက်နေရာ စစ်ပွဲဝန်ကြီးဌာနနှင့် လင်းရှောင် ကောင်းကင်ဘုရင်စံအိမ်က အင်အား မနည်းပေ။ ဆန့်ကျင်ဘက် အနေဖြင့် ပိုများပြားသော သူတော်စင် များ ရှိသောကြောင့် အသာစီး ရရှိလျက် ရှိသည်။

တစ်ဖက်ရှိ မြင့်မြတ်သူ တပ်ဖွဲ့တွင်လည်း အစစ်အမှန်သူတော်စင်များနှင့် ကမ္ဘာသူတော်စင်များစွာ ရှိနေသည်။ သူတို့ တစ်ယောက်ချင်းစီမှာ နယ်မြေ များကို အုပ်ချုပ်နိုင်သည့် အားကောင်းသော လူများပင်။

မင်းသမီးလီမှာ တိုင်ဂူမျိုးဆက် ဖြစ်သည့်အပြင် စကြာဝဠာကမ္ဘာ ပြန်လည် မွေးဖွားလာသည့် အချိန်တွင် ရှိခဲ့သောကြောင့် အလွန် အားကောင်းသည်။ သူမက ယင်စေတီကို ကိုင်ဆောင်လျက် ဒဏ်ရာ ရရှိ ထားသော ချန်းလောင်စစ်တပ်မှ ဗိုလ်ချုပ်နှင့် အပြင်းအထန် တိုက်ခိုက်ဆဲ ပင်။

" မင်း ဇောင်ယုချန် နောက်လိုက် လုပ်နေရင် သေရလိမ့်မယ်..." ထို စစ်ဗိုလ်ချုပ်က အေးစက်စွာ အော်ပြောသည်။ " မင်းသာ ငါ့နောက်လိုက် လုပ်မယ်ဆိုရင် ငါ့ရဲ့ စီးတော်ယဉ်တောင် ဖြစ်လာနိုင်တယ်..."

" နင့်ငါ့ကို ဒီလို ပြောရဲတယ်လား.. ငါ နင့်ကို သတ်ပြီး အလောင်းကို လည်း ဖျက်ဆီးပစ်မယ်..."

ကြောက်မက်ဖွယ်ကောင်းသော အလင်းတန်းများ မင်းသမီးလီ မျက်လုံး ထဲမှ ဖြာထွက်လာကာ ထွတ်မြတ်ချီများ အားလုံးကို ယင်စေတီထဲသို့ ထည့်သွင်းလိုက်သည်။

ယင်စေတီမှာ ကောင်းကင်ထက်တွင် ပျံသန်းကာ တောင်တစ်လုံးအလား ပြောင်းလဲ၍ ချီလောင်စစ်တပ် ဗိုလ်ချုပ်ပေါ်သို့ ကျဆင်းသည်။

ယင်စေတီမှာ သင်္ကေတတစ်သောင်း သူတော်စင် လက်နက်စာရင်း၏ ဒုတိယနေရာတွင် ရှိနေသောကြောင့် အားနည်းသော သင်္ကေတတစ်ထောင် သူတော်စင် လက်နက်များဖြင့် မည်သို့မှ မခုခံနိုင်ပေ။

" ဝုန်း...."

ချီလောင် စစ်တပ် ဗိုလ်ချုပ်မှာ ယင်စေတီကို မတားဆီးနိုင်ခဲ့ချေ။ သူ့ ခန္ဓာကိုယ်က အပိုင်းအစများ အဖြစ် ကွဲထွက်သွားကာ ကြည်လင်သော အရိုးစုသာ ကျန်နေခဲ့တော့သည်။

မင်းသမီးလီ ယင်စေတီထဲသို့ ထွက်မြတ်ချီများစွာ ထည့်သွင်း တိုက်ခိုက်ခဲ့ သော်လည်း လက်နက်မှ မူလစွမ်းအင် တစ်ဝက်ခန့်သာ ထွက်ပေါ်လာခြင်း ဖြစ်သည်။ သို့သော် သူမ အကန့်အသက်သို့ ရောက်နေပြီ ဖြစ်သည်။

" ဒဏ္ဍာရီတွေအရ သူတော်စင် ဘုရင်တွေပဲ သင်္ကေတတစ်သောင်း သူတော်စင် လက်နက်တွေရဲ့ စွမ်းအားကုန်ကို သုံးနိုင်တယ်ဆိုတာ အမှန် ပဲ... ယင်စေတီကလည်း အဲ့လို လက်နက် ဖြစ်ရမယ်.. ငါ့စွမ်းအားတစ်ဝက် ကိုပဲ သုံးနိုင်တာတောင် အကန့်အသက်ကို ရောက်သွားရတယ်..."

မင်းသမီးလီ ပြန်လည် ကုသရေးဆေးလုံးတစ်လုံး ချက်ချင်း သောက်သုံး လိုက်ရသည်။ ထို့နောက် သူမ နေလတံခါးရှိရာသို့ ပြေးဝင်သွားကာ ဆက်လက် သတ်ဖြတ်နေသည်။

အတိအကျပင် သူမ ယင်စေတီမှ စွမ်းအားတစ်ဝက်ခန့်ကို နောက်တစ် ကြိမ် မသုံးရဲတော့ချေ။ သင်္ကေတသုံးထောင်ကိုသာ အသုံးပြုပြီး ဆက်လက် တိုက်ခိုက်လျက် ရှိသည်။

" ဗိုလ်ချုပ်သေသွားပြီ..."

" ချန်းလောင်စစ်တပ်ရဲ့ ဗိုလ်ချုပ်ကို မြင့်မြတ်သူတပ်ဖွဲ့ သတ်ဖြတ်တာ ခံ

လိုက်ရပြီ.. ငါတို့ရဲ့ ဒဏ္ဍာရီလာ ဗိုလ်ချုပ် အရိုးစုပဲ ကျန်တော့တယ်..."

ချန်းလောင်စစ်တပ်၏ ဗိုလ်ချုပ် သေဆုံးသွားခြင်းက တော်ဝင်တရားရုံးရှိ စစ်တပ်များကို တုန်လှုပ်စေကာ ကြောက်ရွံ့လာကြသည်။

ချီလောင်စစ်တပ်မှ ဗိုလ်ချုပ်က တည်ငြိမ်စွာဖြင့်

" တစ်ပိုင်းသူတော်စင် စစ်သင်္ဘောတွေကို အသက်သွင်းပြီ... မြင့်မြတ်သူ တပ်ဖွဲ့က ပုန်ကန်သူတွေ အားလုံးကို သတ်..."

တော်ဝင်မြို့တော်ရှိ နေရာအနှံ့မှ စစ်သင်္ဘောများစွာ ကောင်းကင်ထက် တွင် ပျံသန်း ထွက်ပေါ်လာသည်။

စစ်သင်္ဘောများက အမှောင်ကျောက်တုံးများဖြင့် ပြုလုပ်ထားပြီး အားကောင်းသော ဝက်ပါများ သင်္ဘောထက်တွင် လှည့်ပတ်လျက် မြေပြင် တစ်ခုလုံးကို အမှောင်ဖုံးသွားစေသည်။

ထိုတစ်ပိုင်းသူတော်စင် စစ်သင်္ဘောများမှာ တားမြစ်ထားသည့် လက်နက် များ ဖြစ်သည်။ ထိုလက်နက်များမှာ အားကောင်းသော ခုခံကာကွယ်နိုင် စွမ်း ရှိသလို တစ်ပိုင်းသူတော်စင်များစွာကို သတ်ဖြတ်နိုင်၏။

တစ်ပိုင်းသူတော်စင် စစ်သင်္ဘော တစ်စီးတည်းဆိုပါက ကြောက်စရာမရှိ သော်လည်း ယခု ထွက်ပေါ်လာသည့် စစ်သင်္ဘောများမှာ အစီး တစ်ထောင် ကျော်မျှ ရှိသည်။ ထိုမြင်ကွင်းက အလွန် ကြောက်စရာကောင်းသည်။

" ဘုရားရေ ..အဲ့တာ တစ်ပိုင်းသူတော်စင် စစ်သင်္ဘောတွေ မဟုတ်လား... တော်ဝင်မြို့တော်မှာ အစီးတစ်ထောင်ကျော်တောင် ရှိနေတာလား..."

" တော်ဝင်တရားရုံးက မြေအောက်ထဲမှ ဖုံးကွယ်ထားတာ ဖြစ်ရမယ်... အဲ့တာက အထူး တိုက်ခိုက်ရေး လက်နက်တွေလေ..."

မြင့်မြတ်သူအဖွဲ့မှ နောက်လိုက်များ အတွက် တစ်ပိုင်းသူတော်စင် စစ်သင်္ဘောများ ထွက်လာသည်က အိမ်မက်ဆိုးတစ်ခုလိုပင်။

တစ်ပိုင်းသူတော်စင် စစ်သင်္ဘောများ ထွက်လာသောကြောင့် လူများစွာ သေကြေ ပျက်ဆီးရမည်ကို ဖော်ပြလျက် ရှိသည်။ အများအားဖြင့် တစ်ပိုင်း သူတော်စင် စစ်သင်္ဘော ဆယ်စီးကျော် ထွက်လာပါက အလွန် ကြောက် စရာကောင်းနေပြီ ဖြစ်သည်။ ယခု ထွက်ပေါ်လာသည့် စစ်သင်္ဘောများမှာ အစီးတစ်ထောင်ကျော်မျှ ရှိသောကြောင့် ကျင့်ကြံသူမည်မျှ သတ်ခံရမည်ကို တွေးမရနိုင်ချေ။

ယခုအချိန်တွင် စစ်ပွဲဝန်ကြီးဌာနမှ သူတို့ အင်အားကို ထုတ်ပြလာလေပြီ။

" သတ်... မြင့်မြတ်သူတပ်ဖွဲ့က လူတွေကို များများ သတ်နိုင်ရင် သခင် တစ်ယောက်တောင် ဖြစ်လာနိုင်တယ်..."

တစ်ပိုင်းသူတော်စင် စစ်သင်္ဘောများက စိတ်ဝိညာဉ်သလင်းကျောက်များ နှင့် သူတော်စင်ကျောက်တုံးများကို အသုံးပြုကာ မီးနတ်ဘုရားဝင်္ကပါကို အသက်သွင်းလိုက်သည်။ ထို့နောက် သင်္ဘောများထဲမှ ပေတစ်ရာကျော် ကြီးမားသည့် မီးလုံးကြီးများ မြေပြင်ပေါ်သို့ ကျဆင်းလာသည်။

" ဂုန်း..."

အောက်သို့ ကျဆင်းလာသည့် မီးလုံးများက မြင့်မြတ်သူတပ်ဖွဲ့မှ နောက်လိုက်များကို မြေမှုန့်များ အဖြစ်သို့ ပြောင်းလဲ သေဆုံးသွားစေသည်။

ခဏအကြာတွင် လင်းရှောင်ကောင်းကင်ဘုရင် စံအိမ် အပြင်ဘက်တွင် မီးပင်လယ် တစ်ခု ဖြစ်ပေါ်လာကာ မြင့်မြတ်သူတပ်ဖွဲ့မှ မရေတွက်နိုင်သော နောက်လိုက်များစွာ သေဆုံးခဲ့ရသည်။

တစ်ပိုင်းသူတော်စင် စစ်သင်္ဘောတစ်စီးထဲမှ ကျောက်တုံးများ စတင် ပစ်

လွတ်သည်နှင့် ကျဆင်းလာသည့် ကျောက်တုံးဘောလုံး တစ်ခုချင်းစီမှာ သုံး မီတာ မြင့်မားသော ကျောက်တုံး စစ်သည်အဖြစ် ပြောင်းလဲပြီး မြင့်မြတ်သူ တပ်ဖွဲ့၏ နောက်လိုက်များကို ဝင်ရောက်တိုက်ခိုက်သည်။

ထိုအရာမှာ စစ်ပွဲဝန်ကြီးဌာနမှ နောက်ထပ် တားမြစ်လက်နက်တစ်ခု ဖြစ် သည့် သန့်စင်ခံ စစ်သည်များ ဖြစ်သည်။

သန့်စင်ခံ စစ်သည်များမှာ ငါးဂါးအဆင့် ကျင့်ကြံသူများ သကဲ့သို့ တိုက်ခိုက်နိုင်စွမ်းရှိသည်။ ထိုကဲ့သို့ စစ်သည်များ ထောင်ပေါင်းများစွာ ထွက်ပေါ်လာခြင်းမှာ အသေခံစစ်သည်များ ထွက်လာသလိုပင်။ ကောင်းကင်ပေါ်ရှိ တော်ဝင်တရားရုံးမှ သူတော်စင်များနှင့် စစ်သင်္ဘောပေါ် ရှိ တစ်ပိုင်းသူတော်စင်များမှာ မြင့်မြတ်သူတပ်ဖွဲ့၏ နောက်လိုက်များကို လှောင်ပြောင်နေကြသည်။

ထို့အပြင် တစ်ပိုင်းသူတော်စင် စစ်သင်္ဘောများထံမှ ကျောက်တုံး ဘောလုံးများ ဆက်လက် ပစ်ခတ်နေဆဲ ဖြစ်ရာ သန့်စင်ခံ စစ်သည် အရေအတွက်မှာလည်း လျင်မြန်စွာ များပြားလာသည်။ အချိန်တိုအတွင်း သန့်စင်ခံ စစ်သည် (၁၀၀၀၀၀)ခန့်ရှိလာခဲ့၏။

တစ်ပိုင်းသူတော်စင် စစ်သင်္ဘောများနှင့် သန့်စင်ခံ စစ်သည်တော်များ ထွက်လာခြင်းက အခြေအနေကို ပြောင်းပြန်ဖြစ်စေကာ မြင့်မြတ်သူတပ်ဖွဲ့ မှာ အန္တရာယ်ရှိသော အခြေအနေသို့ ရောက်ရှိသွားသည်။

" ပထမဗဟိုအင်ပါယာက ကန်လန်ကမ္ဘာမှာ အားအကောင်းဆုံးပဲ... အဲ့ တာ လိမ်ပြောနေတာ မဟုတ်ဘူး...အခြား ရှေးဟောင်းဂိုဏ်းတွေ၊ လူမျိုးစု တွေနဲ့ အခြားကလန်တွေ အားလုံးပေါင်းရင်တောင် တော်ဝင်တရားရုံးကို မ ယှဉ်နိုင်ဘူး.."

တော်ဝင်မြို့တော်ထဲရှိ ကျင့်ကြံသူများမှာ တစ်ပိုင်းသူတော်စင် စစ်သင်္ဘော

များနှင့် သန့်စင်ခံ စစ်သည်များကို တွေ့လိုက်ရချိန်တွင် အံ့အားသင့်ပြီး သူတို့က ဇောင်ယုချန် လင်းရှောင် ကောင်းကင်ဘုရင်စံအိမ်ကို မတိုက်ခိုက်သင့်ဘူးဟု တွေးလာကြသည်။ မြင့်မြတ်သူတပ်ဖွဲ့သာ မရှိတော့ပါက သူလည်း သေဆုံးရမည် မဟုတ်ပါလား။

လင်းရှောင် ကောင်းကင်ဘုရင်စံအိမ်က တော်ဝင်မြို့တော်ကို ကာကွယ်ရန် မြင့်မြတ်သူတပ်ဖွဲ့မှ စစ်သည်များကို အချိန်ကြာမြင့်စွာ ဖိနှိပ်ထားနိုင်စွမ်း ရှိသည်။ သူတို့ကို အနိုင်ယူဖို့ ထင်သလောက် လွယ်မည် မဟုတ်ချေ။

ထိုအချိန်တွင် နဂါးအစောင့်အရှောက်စံအိမ်မှ သူတော်စင်တစ်ယောက်က သင်္ကေတတစ်သောင်းသူတော်စင် လက်နက်ကို စွမ်းအားကုန်သုံးကာ တိုက်ခိုက်လိုက်သည်။

" ဝုန်း..."

တစ်ချက်ထိမှန်သွားသည်နှင့် တစ်ပိုင်းသူတော်စင် စစ်သင်္ဘော တစ်ရာကျော် အရည်ပျော်ကာ ပျက်ဆီးကုန်သည်။ ထိုစစ်သင်္ဘောများက ကောင်းကင်ပေါ်မှ ကျဆင်းလာသည့် ကျောက်တောင်ကြီး တစ်ခုလို ဖြစ်နေတော့၏။

ထို့နောက် သင်္ကေတတစ်သောင်း သူတော်စင်လက်နက်မှ နောက်တစ်ကြိမ် စွမ်းအားကုန်သုံး တိုက်ခိုက်မှု ထွက်ပေါ်လာပြန်သည်။ နောက်ထပ် တစ်ပိုင်းသူတော်စင်များစွာ ထပ်မံ ပျက်ဆီးကုန်၏။

နဂါးအစောင့်အရှောက်စံအိမ်မှ သူတော်စင်တစ်ယောက် တစ်ချက်တိုက်ခိုက်မှုက တစ်ပိုင်းသူတော်စင် စစ်သင်္ဘောတစ်စီးကို အသာအယာ ပျက်ဆီးနိုင်ပုံရသည်။

" သင်္ကေတတစ်သောင်း သူတော်စင် လက်နက်ရဲ့ မူလစွမ်းအား နှစ်ကြိမ်

သုံးဖို့ဆိုရင် ကမ္ဘာသူတော်စင် အထွတ်အထိပ်အဆင့်ကို ရောက်နေဖို့လိုတယ်.. မြင့်မြတ်သူတပ်ဖွဲ့ရဲ့ နောက်လိုက်တွေက အရမ်း ကြောက်စရာကောင်းတာပဲ..."

ကမ္ဘာသူတော်စင် အထွတ်အထိပ် တစ်ယောက်မှာ သူတော်စင်ဘုရင် အဆင့်အောက်တွက် အားအကောင်းဆုံး မဟုတ်ပါလား။ ထိုကဲ့သို့ လူတစ်ယောက်က အလွန်အားကောင်းသော စွမ်းအား ပိုင်ဆိုင်ထားသည်။ ထိုသူသာ သင်္ကေတတစ်သောင်း သူတော်စင်လက်နက်ဖြင့် ဆိုပါက အလွန်ကြောက်စရာကောင်းသော သူတော်စင် တစ်ယောက် ဖြစ်လာမည် ဖြစ်သည်။

" အဲဒီ သင်္ဘောတွေ အားလုံးကို အမြန်ဆုံး ပျက်ဆီးလိုက်..."

ထို့နောက် နဂါးအစောင့်အရှောက်စံအိမ်မှ သူတော်စင် တစ်ဒါဇင်ခန့်က သူတော်စင်ကျင့်စဉ်များနှင့် သင်္ကေတတစ်ထောင် သူတော်စင် လက်နက်များ အသုံးပြုကာ တစ်ပိုင်းသူတော်စင် စစ်သင်္ဘောများကို တိုက်ခိုက်ကြသည်။

" ဝုန်း..."

(၁၅)မိနစ်အတွင်း တစ်ပိုင်းသူတော်စင် စစ်သင်္ဘော တစ်ထောင်ကျော် ပျက်ဆီးကုန်ပြီး မြို့တော်ထဲသို့ ကျောက်တောင်များ အလား ပြိုကျလာတော့သည်။

လင်းရှောင် ကောင်းကင်ဘုရင်စံအိမ်မှ စစ်သည်များလည်း အလွန်ကြောက်လန့် တုန်လှုပ်နေလေပြီ။

နဂါး အစောင့်အရှောက်စံအိမ်မှ သူတော်စင်များ အားလုံးက ရှေ့သို့ ထွက်လာကာ ထောင်ပေါင်းများစွာသော သူတော်စင်များကို တိုက်ခိုက်

သတ်ဖြတ်သည်။ သူတို့အားလုံး စုစုပေါင်းမှ တစ်ဒါဇင်ခန့်သာ ရှိသော်လည်း နေရာတိုင်းတွင် ရှုံးနိမ့်ခြင်းမရှိဘဲ စစ်သည်များစွာကို သတ်ဖြတ်နိုင်ခဲ့ပင်။

ဇောင်ယုချန်တို့အဖွဲ့ နေလတံခါးမှ အထဲသို့ ဝင်ရောက် တိုက်ခိုက်ချိန်တွင် ဝက်ပါတစ်ခုကို ရင်ဆိုင်ခဲ့ရသည်။

ရှေးဟောင်း အကာအကွယ် ဝက်ပါမှာ အနည်းငယ် ပျက်ဆီးနေသော်လည်း (၉၀)ရာခိုင်နှုန်းခန့်မှာ ကောင်းမွန်နေသေးသည်။ ထိုဝက်ပါကို အသက်သွင်းလိုက်ပါက သူတော်စင်တစ်ယောက်ကို အလွယ်တကူ သတ်ဖြတ်နိုင်သည်။

လင်းရှောင် ကောင်းကင်ဘုရင်စံအိမ် အလယ်မှ ဝက်ပါမှာ ပိုအားကောင်းပြီး သူတော်စင်ဘုရင် တစ်ယောက်ကိုပင် သတ်ဖြတ်နိုင်သည်။

ယခုအချိန်တွင် ယန်ကွေရွှမ်က လင်းရှောင် ကောင်းကင်ဘုရင် စံအိမ် အပြင်ဘက်ရှိ ဝက်ပါ တိုက်ခိုက်မှု ခံလိုက်ရကာ ရင်ဘတ်တွင် ဒဏ်ရာ အပြင်းအထန် ရရှိသွားသည်။

အစစ်အမှန်သူတော်စင် တစ်ယောက်ပင် ထိုဝက်ပါ တိုက်ခိုက်မှုကို မခံနိုင်သောကြောင့် အခြားကျင့်ကြံသူများ ဝက်ပါတိုက်ခိုက်မှု ခံရပါက မည်သို့ ဖြစ်သွားမည်ကို တွေးနိုင်သည်။

" တော်ဝင်နတ်နန်းကိုသွား..." ဇောင်ယုချန်က လေးနက်စွာ ပြောသည်။

" နတ်နန်းထဲရောက်ရင် အကာအကွယ် ဝက်ပါကို တွန်းလှန်ဖို့ မျိုးဆက်တိုင်းရဲ့ အင်ပါယာမင်တွေ ချန်ခဲ့တဲ့ပြိုင်ဘက်ကင်း သူတော်စင် အဆောင်တွေ သုံးလို့ရပြီ..."

တော်ဝင်နတ်နန်းမှာ တော်ဝင်ဇောင်မိသားစု၏ တားမြစ်နယ်မြေတစ်ခု

ဖြစ်သည်။ မျိုးဆက် တစ်ခုစီတိုင်းမှ အင်ပါယာများက ထိုနေရာတွင် ပြိုင်ဘက်ကင်းသူတော်စင် အဆောင်ကို ရေထွင်းထားသည်။ ထို့ကြောင့် အင်ပါယာများ အားလုံး စွမ်းအားများ ပါဝင်နေရာ ချီယိုပင် နတ်ဘုရား ဖြစ် မလာခင်အချိန်ထိ ဖျက်ဆီးလို့ မရနိုင်ချေ။

အတိအကျပင် အိမ်ရှေ့စံ ဖြစ်သည်နှင့်အညီ ဇောင်ယုချန်က နတ်နန်းထဲ ဝင်ရောက်သည့် နည်းလမ်းနှင့် ပြိုင်ဘက်ကင်း သူတော်စင် အဆောင်များ အား မည်သို့ အသက်သွင်းရမည်ကို သိပေသည်။

နတ်နန်းထဲ ဝင်ရောက်နိုင်ပါက အနိုင်ရရှိမည်မှာ သေချာနေသည်။

ဇောင်ယုချန်က မြင့်မြတ်သူစစ်အလံကို နတ်ဆိုးမျောက်ဝံဆီ ပေးလိုက် ကာ ဗုဒ္ဓဆာရီယာမှ မူလစွမ်းအား ထုတ်ဖော်၍ ရှေ့သို့ ပြေးထွက်လာ တော့သည်။
